

" हाम्रो गाउँपालिका – उज्यालो गाउँपालिका "




आर्थिक बर्ष २०७९।०८० को
बजेट बक्तव्य



मनिषा धामी

गाउँपालिका उपाध्यक्ष



केदारस्युँ गाउँपालिका

देउरा बझाङ्ग

सुदुरपश्चिम प्रदेश नेपाल

खण्ड १

परिचय समीक्षा

केदारस्युँ गाउँपालिकाका श्रद्धेय अध्यक्ष ज्यू,
प्रमुख अतिथि ज्यू,
गाउँपालिकाका सम्पूर्ण वडाध्यक्ष ज्यूहरु,
कार्यपालिका सदस्य ज्यूहरु,
गाउँसभाका सदस्यहरु,
कार्यालयका कर्मचारीहरु,
मित्रहरु ,

मुलुक संघीय शासन प्रणाली मार्फत गठित दोस्रो स्थानीय सरकारको पहिलो वार्षिक नीति तथा कार्यक्रम यहाँहरु माझ लिएर उपस्थित भएकी छु । मुलुकलाई यस अवस्थामा ल्याई पुऱ्याउन आफ्नो जीवनपर्यन्त योगदान गर्नुहुने सम्पूर्ण राजनीतिक दलका अग्रजहरु, विभिन्न आन्दोलन एवं संघर्षमा जीवनको बलिदान गर्नुहुने सम्पूर्ण ज्ञात अज्ञात सहिदहरु, घाइते तथा बेपत्ता परिवारहरु, नागरिक समाज एवं परिवर्तनका सम्पूर्ण हिमायतीहरुप्रति विशेष सम्मान सहित स्मरण गर्न चाहन्छु ।

आर्थिक वर्ष चालु २०७८।७९ र आगामी वर्ष २०७९।०८० को अनुमानित नीति तथा कार्यक्रम यस सम्मानित गाँउ सभामा प्रस्तुत गर्ने अनुमिति चाहन्छु ।

विश्व अर्थतन्त्र नै जोखिममा परेको छ । करोडौँ मानिसहरु यसको संक्रमणमा रहेका छन भने लाखौँ मानिसहरुले आफ्नो अमूल्य जीवन गुमाइसक्नु भएको छ । यस सन्दर्भमा ज्यान गुमाउनु हुने सम्पूर्ण मानवजन र परिवारमा श्रद्धाञ्जली व्यक्त गर्दै शीघ्र स्वास्थ्यलाभको कामना गर्दछु । साथै उपचारमा संलग्न सम्पूर्ण स्वास्थ्यकर्मी र व्यवस्थापनमा खटिनुभएका सबैप्रति उच्च सम्मान व्यक्त गर्न चाहन्छु ।

सभाध्यक्ष महोदय,

पिछिडिएको हिमाली जिल्ला बझाङको सबै भन्दा गहिरो ठाउँमा रहेको यस गाउँपालिकाका जनताको आवश्यकतालाई सम्बोधन गर्न छिटो र प्रतिफलयुक्त विकासलाई प्रवर्द्धन गर्न र न्यून स्रोतबाट अधिकतम क्षेत्र समेट्नु यस नीति तथा कार्यक्रमको मुख्य ध्येय रहेकोछ । कार्यान्वयन गर्न नसकिने प्रकृतिका विकासका योजना पेश गरी आम नागरिकमा भ्रम फैलाउनु र नीति तथा कार्यक्रमलाई विकासको मोटो कागजी दस्तावेज बनाउनु भन्दा कार्यान्वयन योग्य, संक्षिप्त कार्यक्रमको रुपमा अघि बढाउनु श्रेयस्कर ठानी यो नीति तथा कार्यक्रम ल्याइएको अवगत गराउन चाहन्छु ।

प्रस्तुत बजेट, नीति तथा कार्यक्रम २०७२ सालमा जारी भएको नेपालको संविधान, स्थानीय सरकार संचालन ऐन , पन्ध्रौँ आवधिक योजना, दिगो विकासका लक्ष्यहरु, राष्ट्रिय नीतिहरु, नेपाल सरकारको वार्षिक नीति तथा कार्यक्रम, तथा नेपाल सरकार र प्रदेश सरकारबाट प्राप्त बजेट सिलिङ्ग तथा मार्गदर्शन एवं योजना तर्जुमाको क्रममा विभिन्न तहबाट प्राप्त हुन आएका सल्लाह, सुझावहरु र सिकाईहरुका आधारमा आगामि आव को लागि प्रस्तुत बजेट, नीति तथा कार्यक्रम तयार गरिएको छ । प्रस्तुत नीति कार्यक्रम र बजेट कार्यान्वयनबाट गाउँपालिकाले लक्षित गरेका उद्देश्यहरु हासिल गर्न सघाउ पुग्नुका

साथै समृद्ध नेपाल, सुखि नेपाली को परिकल्पनामा समेत सहयोग पुग्ने विश्वास समेत लिएकीछु । गाउँपालिकाको सामान्य पृष्ठभूमि यस गाउँ सभामा प्रस्तुत गर्दछु ।

१.१ पृष्ठभूमि

सुदूरपश्चिमको हिमाली क्षेत्रको धार्मिक पर्यटकिय दृष्टिले महत्त्वपूर्ण क्षेत्रको रूपमा परिचित साविककोभैरवस्थान, रायल, बाँभ्र र भामचौर गाविस अन्तरगत पर्ने केदार मन्दिर तथा बाइसे चौविसे राज्य सञ्चालनको समय काल देखि यस क्षेत्रको स्थानहरुलाइ दरा तथा भेगको रूपमा विभिजीत भएकोमा सो समय देखि यस स्थान देनि स्युंदरा कायम भइ सोइ आधारमा यस गाउँपालिकाको नाम केदारस्युँ गाउँपालिका राखिएको पाईन्छ ।

अवस्थिति (सिमाना):

बझाङ जिल्लाको दक्षिण तथा पश्चिमी भागमा अवस्थित केदारस्युँ गाउँपालिका जिल्लाको मुख्य सडक खण्डसंग जोडिएको गाउँपालिका हो । उच्च पहाडी जिल्लाको रूपमा रहेका बझाङ जिल्लाकै धरातलिय विशेषता भल्काउने यस गाउँपालिका साविकका रायल, बाँभ्र, भामचौर र भैरवनाथ ४ (चार) वटा गा.वि.स मिलेर बनेको छ । यो गाउँपालिका हालको संघीय संरचना अनुसार प्रदेश नं ७ अन्तर्गत पर्दछ । जिल्लाको कुल क्षेत्रफलको ३.३ प्रतिशत भुभाग ओगटने यस गाउँपालिकाको कुल क्षेत्रफल ११३.९१ वर्ग किमी रहेको छ । वडागत क्षेत्रफल अनुसार यस गाउँपालिकाको वडा नं. १ को क्षेत्रफल १५.४० वर्ग कि.मी. रहेको छ जुन कुल क्षेत्रफलको १३.६% रहेको छ । त्यसैगरी वडा नं. २ को क्षेत्रफल ४.४४ वर्ग कि.मी. (कुल क्षेत्रफलको ३.९%), वडा नं. ३ को क्षेत्रफल १३.७४ वर्ग कि.मी. (कुल क्षेत्रफलको १२.२%), वडा नं. ४ को क्षेत्रफल १५.७९. वर्ग कि.मी. (कुल क्षेत्रफलको १४%), वडा नं. ५ को क्षेत्रफल ११.९९ वर्ग कि.मी. (कुल क्षेत्रफलको १०.६%), वडा नं. ६ को क्षेत्रफल १५.९६ वर्ग कि.मी. (कुल क्षेत्रफलको १४.१%), वडा नं. ७ को क्षेत्रफल १३.८४. वर्ग कि.मी. (कुल क्षेत्रफलको १२.१%), वडा नं. ८ को क्षेत्रफल १४.८९. वर्ग कि.मी. (कुल क्षेत्रफलको १३.२%) र वडा नं. ९ को क्षेत्रफल ७.८३ वर्ग कि.मी. (कुल क्षेत्रफलको ६.९%), रहेको छ ।

१.२ चालु आ.ब.को नीति तथा कार्यक्रमको समीक्षा

सभाध्यक्ष महोदय,

यस सम्मानित सभामा अब म चालु आ.ब. २०७८।०७९ को नीति तथा कार्यक्रमको ५ वटा क्षेत्रको नीति तथा कार्यक्रम सम्बन्धि सारमा समीक्षा प्रस्तुत गर्न चाहान्छु ।

अब म आगामी आ.व को वजेट तथा कार्यक्रम प्रस्तुत गर्नु अघि चालु आर्थिक वर्षको संक्षिप्त समीक्षा प्रस्तुत गर्न चाहान्छु । चालु आ.व. २०७८।०७९ मा यस गाउँपालिकामा विभिन्न शिर्षक मा विभिन्न शिर्षकमा चालु तथा पुजिगत खर्च गरि कुल ५६,०४,०९,१५१।०२ (छपन्न करोड चार लाख नौ हजार एक सय एकाउन्न पैसा दुई) जम्मा भएकोमा मध्ये ३६,८७,४६,४४४।०७ (अक्षेरुपी छत्तीस करोड सतासी लाख छ्यालीस हजार चार सय चौबालिस पैसा सात) भइ १९,१६,६२,७०६।९५ (अक्षेरुपी रु उन्नाइस करोड सोह्र लाख बसठी हजार सात सय छ, पैसा पन्वान्ने) मा मौज्दात रहन गएको छ आन्तरिक

आम्दानी तर्फ ३५ लाख अनुमान गरिएकोमा हाल सम्म रु.१९,५०,०००।०० (अक्षरुपी रु उन्नाइस लाख पचास हजार मात्र) राजस्व संकलन भएकोले राजस्व संकलन अनुमान गरे भन्दा न्युन संकलन भएको देखिन्छ जसलाई आगामी आ.व.मा सुधार गर्नु पर्ने देखिन्छ ।

क) आर्थिक क्षेत्र

आर्थिक क्षेत्र अन्तरगत चालु आ.व. २०७८/७९ मा कृषि तथा पशु विकास सम्बन्धि कार्यक्रमहरूको लागि विनियोजन सशर्त समेत गरी ४,७९,९७,०००।०० (अक्षरुपी रु चार करोड उनासी लाख सन्तान्ने हजार) मात्र बजेट विनियोजन भएको मा ५०।५० धानको र गहुको बीउ वितरण गरियो, ९६ वटा कृषि फर्म दर्ता र ३ वटा आलुपकेट क्षेत्र विकास गरेको छ । पशु सेवा अन्तरगत सुनौला हजार दिनका ८० जना महिला हरुलाई ५६० वटा कुखुरा चल्ला वितरण, ४० जना कृषकलाई ८० वटा बाखा वितरण कार्यहरू भएका छन् । गरिबी निवारणका लागि लघु उद्यम विकास (मेडपा) कार्यक्रम अन्तरगत ८८ जना लघु उद्यमी सृजना गर्ने कार्य सम्पन्न भइरहेको छ ॥ तालिम प्राप्त उद्यमीलाई आवश्यक प्रविधि तथा समाग्री हस्तान्तरण गरिएको छ । आगामी आ.व. मा सहकारीको अनुगमन, निरीक्षण र प्रतिवेदनको कार्य अगाडी बढाउनु पर्ने छ ।

ख) सामाजिक क्षेत्र

चालु आ.व. मा सामाजिक क्षेत्र अन्तरगत स्वास्थ्य तर्फ विनियोजित संसोधन सहित कूल बजेट रु ४,७९,५१,०००।०० अक्षरुपी रु चार करोड उनासी लाख एकाउन्ने हजार मात्रबाट आधारभूत स्वास्थ्य केन्द्रहरू सञ्चालन, करार कर्मचारी व्यवस्थापन, औषधि खरिद, जस्ता कार्यहरू सम्पन्न भएका छन् । शिक्षा तर्फ कूल विनियोजित बजेट रु.२४,४१,४५,१५०।०० अक्षरुपी रु चौविस करोड एकाचालिस लाख पैतालिस हजार एक सय पचास मात्र बाट निजि स्रोत शिक्षक तलब भत्ता, विद्यालय सञ्चालन, पाठ्यपुस्तक खरिद लगायतका कार्यहरू भएका छन् । कक्षा १ देखि ५ सम्म स्थानीय पाठ्यक्रम निर्माण गरि कार्यान्वयन भएको , राष्ट्रपति शैक्षिक सुधार कार्यक्रम अन्तरगत ४ कोटे भवन ४ वटा, २ कोटे भवन ३ वटा निर्माणाधिन अवस्थामा रहेका र ४ वटा ICT ल्याव सम्पन्न भएको । ज्येष्ठ नागरिकहरूलाई सम्मान गर्दै कम्बल वितरण, नेपाल सरकारको नीतिनियम अनुसार सामाजिक सुरक्षा भत्ता बैक मार्फत वितरण, महिला हिंसा विरुद्ध १६ दिने अभियान, महिला दिवस विविध कार्यक्रम सहित आयोजना, वालविवाह न्यूनिकरणका लागि विद्यालय स्तरीय कार्यक्रम, किशोरी तथा सरोकारवाला बिच अन्तरक्रिया कार्यक्रम, सुत्केरी आमा सँग उपाध्यक्ष पोषण कार्यक्रम तथा ग र घ वर्गका अपाङ्गता भएका ब्यक्तिहरूलाई भत्ता वितरण कार्यक्रमहरू सम्पन्न भै सकेका छन् ।

ग) पूर्वाधार क्षेत्र

चालु आ.व. २०७८/७९ मा भौतिक पूर्वाधार क्षेत्र तर्फ ६,७०,३४,०००।०० अक्षरुपी रु छ करोड सत्तरी लाख चौतिस हजार विनियोजन भइ निमाण काय जस्तै ग्रामिण सडकहरू, साना सिचाइ कुलोहरू, विद्यालय भवन, खानेपानी योजनाहरू लगायत विभिन्न निर्माण कार्यहरू धेरै जसो सम्पन्न भै सकेको र केहि योजनाहरू निर्माण कार्यको अन्तिम चरणमा रहेका छन् । गाउँपालिकामा एक घर एक धारा कार्यक्रमसम्पन्न भई सञ्चालनमा रहेको छ । ग्रामीण सडक तफ आ व २०७८।०७९ मा जम्मा गाउँपालिका अन्तरगत सञ्चालित ग्रामीण सडकहरूमा १६।६० कि मी निर्माण कार्य अन्तीम चरणमा

रहेको र हाल सम्म यस केदारस्युँका विभिन्न स्थानमा सञ्चालित सडकहरुको ८१।९३ कि मी सडक निमाण कार्य सम्पन्न भएको छ ।

घ) वन, वातावरण तथा बिपद् ब्यवस्थापन

चालु आ.व. २०७८/७९ मा वन, वातावरण तथा बिपद् ब्यवस्थापन क्षेत्र तर्फ बिनियोजित कूल बजेट रु.६२,७१,०००।०० अक्षरुपी रु बसठी लाख एकहत्तर हजार मात्र विभिन्न कार्यक्रम गरि ५७।९ प्रतिशत खर्च भएको छ । सामुदायिक वनहरुमा वृक्षारोपण कार्य भएको छ ।

ङ) संस्थागत विकास, सेवा प्रवाह र सुशासन

संस्थागत विकास कालागि सर्शत सहित ९,८५,५७,००१।०२ अक्षरुपी रु नौ करोड पैचासी लाख सन्ताउन्न हजार छ एक पैसा दुई विनियोजन भइ ५६।९५ प्रतिशत रकम खर्च भएको छ । संस्थागत विकास, सुशासन सार्वजनिक सेवा प्रवाहका लागि अपरिहार्य तत्व हुन । केदारस्युँ गाउँपालिकाले गाउँकार्यपालिका तथा वडा कार्यालयहरुको नियमित सञ्चालनका लागि मसलन्द सामाग्री, फर्निचर तथा फिक्चर्स, कम्प्युटर तथा प्रिन्टर्स खरिद गरिएको छ ।

केदारस्युँ गाउँपालिकाको गाउँ सभामा प्रस्तुत
आर्थिक वर्ष २०७८।०७९ को
बजेट बक्तव्य

“हाम्रो गाउँपालिका – उज्यालो गाउँपालिका ”

सभाका अध्यक्ष महोदय,

प्रमुख अतिथि ज्यू,

गाउँ सभा सदस्य ज्यूहरू,

आदरणीय सभाध्यक्ष महोदय

- १- सघिय लोकतान्त्रिक, गणतन्त्रात्मक शासन व्यवस्थाको स्थापनाको लागी विभिन्न कालखण्डमा जिवन उत्कर्ष गर्नुहुने ज्ञात अज्ञात महान शहिदहरू पति भावपुर्ण श्रदान्जलि अर्पण गर्दै नागरिक स्वतन्त्रता र मुक्तिका लागी जीवन पर्यन्त संघर्ष गर्नुहुने नेतागणहरूमा हार्दिक सम्मान गर्दै आदरणीय अग्रज राजनितिज्ञहरूमा उच्च सम्मान व्यक्त गर्दछु ।
- २- गौरवमय सभा मार्फत गाउँपालिकाको भलो चाहने र विकासको यात्रामा हातेमालो गर्ने समस्त शुभचिन्तक सहयोगी संघ संस्था पत्रकार मित्रहरू सामुदायिक रेडियो लगायत गाउँबासी आमामुवा , दाजुभाइ तथा दिदिबहिनिहरूलाई हार्दिक धन्यवाद व्यक्त गर्दछु ।
- ३ जनताको नजिकको सरकारका हिसाबले जनभावना अनुसार सरकार सञ्चालनका लागी आवश्यक ऐन, नियम, तर्जुमा गरि कार्यान्वयनको चरणमा छौ । सामाजिक, आर्थिक, भौतिक ,पूर्वाधार र सस्थागत विकासका क्षेत्रमा "समृद्ध केदारस्युँ" निर्माणको आधार तयार गर्ने दिशामा अग्रसर छौ ।
- ४ प्रतिकुल अवस्थामा गाउँबासीको जीवन रक्षा र भविष्यप्रती सजक रही विकासको लयमा लैजाने गरि चालु आ. व. को क्रमागत योजना तथा कार्यक्रमको प्रभावकारिता र महत्त्व हेरेर निरन्तरता दिएको छु । परिस्थितिले सिर्जना हुने रोग, भोक र बेरोजगारी न्युनिकरण गर्ने गरि बजेट व्यवस्था गरेको छु ।
- ५ बजेट विनियोजन गर्दा नेपालको संविधान र कानुनहरू, गाउँ सभाले पारित गरेको निति तथा कार्यक्रम कार्यपालिकाको बैठकबाट निर्धारित बजेटका प्राथमिकतामा बस्ति स्तर, वडा समिति, विषयगत समिति, राजस्व समिति र गाउँपालिकाको आवधिक योजना पञ्चवर्षिय योजना लगायत विभिन्न विकास साँझेदार लगायतका विज्ञहरूको सुझावलाई ध्यान दिएर बजेट कार्यक्रम तय गरेको छु ।
- ६ "प्राकृतिक श्रोत व्यवस्थापन , व्यवसायिक कृषि , पर्यटन र उज्यालो गाउँपालिका सहकारी, समृद्ध गाउँपालिका" निर्माणको लागी युवा स्वरोजगारी विषयक दीर्घकालीन आय आर्जन योजनाको मूल मन्त्रलाई आत्मसाथ गर्दै वर्तमान सरकारको "समृद्ध नेपाल, सुखी नेपाली" बनाउने दीर्घकालिन उदेश्य हासिल गर्न सहयोग पुर्याउँदै यस गाउँ क्षेत्रलाई एक नमुना, समृद्ध, व्यवस्थित, सुविधा सम्पन्न, प्रविधि मैत्री , वैज्ञानिक र सुन्दर गाउँपालिकाको स्थापना गर्नु पर्नेछ ।

सभाध्यक्ष महोदय,

७ चालु आ व २०७८।०७९ को बार्षिक प्रगतिको सक्षिसमा जानकारी गराउन चाहान्छु ।

८ प्रशासनिक तथा चालु प्रकृतिको कार्यक्रमहरु तर्फ संघको राजस्व बाडफाइ ७ करोड ४९ लाख ९९ हजार रुपैया र प्रदेश सरकारको १३ लाख ०८ हजार खर्च भएको छ भने पूजिगत तर्फ सघबाट १२ करोड २३ लाख रुपैया र प्रदेश सरकारबाट ८८ लाख १७ हजार रकम बजेट विनियोजन भएको छ । यसै गरि शर्सत अनुदान चालु तर्फ रु २४ करोड ०९ लाख ३० हजार र शर्सत अनुदान पुजिगत तर्फ रु ४ करोड ४० लाख रकम बजेट विनियोजन भएको छ । यसै गरि संघीय सरकारको नेपाल सरकारले विपेश अनुदान पुजिगत तर्फ रकम रु २ करोड ०८ लाख, समपुरक अनुदान तर्फ रकम रु ४२ लाख रकम विनियोजन भएको थियो । यसै गरि प्रदेश सरकारको शर्सत अनुदान पुजिगत बजेट रु २ करोड १ लाख ८६ हजार, प्रदेश विपेश अनुदान ५० लाख, गाउँपालिको राजस्व बाँडफाँड रकम रु ६५ लाख ६० हजार र आन्तरिक श्रोत अनुदान रकम रु १ करोड १३ लाख ०९ हजार १ सय ५१ पैसा ०२ विनियोजन भएको थियो । चालु आ. व. को कुल बार्षिक बजेट ५६ करोड ४ लाख ०९ हजार १ सय ५१ पैसा २ रहेको छ । जस मा चालु र पुजिगत गरि ६५.७९ प्रतिशत रकम ३६ करोड ८७ लाख ४६ हजार ४ सय ४४ पैसा ०७ खर्च भएको छ ।

९ अब म आगामी आर्थिक २०७९।०८० मा सञ्चालन गरिने मुख्य मुख्य कार्यक्रमहरुका बारेमा जानकारी गराउन चाहान्छु ।

१० यस आर्थिक बर्ष २०७९।०८० को नेपाल सरकार बाट यस गाउँपालिकालाई ५६,२१,८८,०००।०० अक्षरुपी रु ५६ करोड २१ लाख ८८ हजार रकम विनियोजन गरेको छ ।

११ आर्थिक बर्ष २०७९।०८० को सघिय सरकारबाट प्राप्त बजेट समानिकरण अनुदान तर्फ १३ करोड ११ लाख, शर्सत अनुदान चालु तर्फ २५ करोड ३० लाख, शर्सत अनुदान पुजिगत तर्फ १ करोड ५७ लाख, राजस्व बाडफाइ ९ करोड ०८ लाख ५३ हजार विनियोजन गरिनेछ । प्रदेश सरकारको समानिकरण अनुदान रकम ९३ लाख ०९ हजार अनुमानित रकम विनियोजन गरिएको छ । प्रदेश सरकारको राजस्व बाडफाइमा १५ लाख २६ हजार अनुमानित रकम विनियोजन गरिएको छ । प्रदेश सरकारबाट विशेष अनुदान तर्फ २५ लाख र समपुरक अनुदान मा ७२ लाख रकम अनुमानित विनियोजन गरिएको छ ।

१२ अन्त सम्ममा कुल राजस्व सकलन ६० लाख रुपैया अनुमानित गरिएको छ । यसैगरि गाउँपालिकालाई सहयोग गर्ने विकासका साझेदारहरु, सरकारी तथा गैर सरकारी सघ सस्था र बैङ्क तथा वित्तिय संस्थागतको सहकार्यमा गाउँ समृदिको यात्रालाई निरन्तरता दिइनेछ ।

अध्यक्ष महोदय,

१३ अब म आगामी आर्थिक वर्ष २०७९।०८० को बजेटका उद्देश्य तथा प्राथमिकता प्रस्तुत गर्ने अनुमति चाहन्छु । बजेटका उद्देश्यहरू देहाय अनुसार छन ।

- क) प्राप्त स्रोत साधनको समुचित परिचालन गरि रोग, भोक र बेरोजगारीको अन्त्यको आधार तयार हुनेछ ।
- ख) स्थानीयहरूको सरकार भएकाले सबै गाउँवासीलाई अभिभावकत्व प्रदान गर्न सफल हुनेछौं ।
- ग) सामाजिक विकास, आर्थिक उन्नती, पूर्वाधार विकास र संस्थागत सुदृढिकरण मार्फत सभ्य समाज र आर्थिक रूपमा समृद्ध गाउँ निर्माण गर्दै अगाडी बढ्नेछ ।
- घ) साविकमा नेपाल सरकारबाट संचालन हुदै आएको तर हाल स्थानियतहले निरन्तरता दिनु पर्ने कार्यक्रमलाई निरन्तरता दिने ।
- ङ) शिक्षा, स्वास्थ्य जस्ता आधारभुत सेवाहरू सञ्चालन गर्ने कार्यक्रमहरूलाई गाउँपालिकाले अपनत्व हुने गरि प्रभावकारी रूपमा संचालन गरिनेछ ।
- च) भौगोलिक, विषय क्षेत्रगत, समुदायगत र वातावरणीय सन्तुलन कायम गरी साधान स्रोतको वितरण गरिनेछ ।
- छ) टुक्रे योजनालाई सिमित गरि गौरवका योजनाहरू संचालन गरी विकासयोजनालाई उपलब्धि मुलक बनाउने । वडाको जनसङ्ख्या, क्षेत्रफल र भुगोलका आधारमा वडागत बजेट उपलब्ध गराइनेछ ।
- ज) लैङ्गीङ्ग समानता तथा सामाजिक समावेशीकरणलाई विकास योजनाका सबै चरणमा सहभागिता गराइनेछ ।
- झ) गाउँको विकासमा दातृ निकाय, गैर सरकारी संस्था र निजि क्षेत्रको लगानीलाई प्रोत्साहन गरिनेछ ।

गाउँको निति कार्यक्रम र उद्देश्यलाई साकार पार्न प्राथमिकतागत रूपमा तयार पारिएको आगामी आर्थिकवर्ष २०७९।०८० को विषयगत क्षेत्रगत रूपमा बजेट तथा कार्यक्रमहरू प्रतुत गर्ने अनुमति चाहन्छु ।

अध्यक्ष महोदय,

आर्थिक विकास क्षेत्र

- १४ आर्थिक विकास क्षेत्रमा कुलबजेटको १० प्रतिशतले आउने रकम रु १ करोड ३९ लाख ३८ हजार ८ सय ५५ विनियोजन गरिएको छु । अधिकांस जनता कृषि पेशामा अबद्ध रहेको र कृषिलाई रोजगारीको प्रमुख स्रोतका रूपमा विकास कृषिमा आवश्यक बजेट विनियोजन गरिको छु । आर्थिक विकासमा कुल बजेटको १० प्रतिशत रकम विनियोजन गरिएको छु ।
- १५ बैदेशिक रोजगारीबाट फर्किएका, कृषि विषय अध्यन गरेका, शैक्षिक युवा बेरोजगार सँग लागत साझेदारीमा कृषि व्यवसाय सञ्चालनका लागि विभिन्न कार्यक्रम व्यवस्थापन गरेको छु ।

- १६ गाउँपालिका क्षेत्रभित्र माटो परिक्षण गरि सामुहिक खेतीलाई पाइलट प्रोजेक्टका रूपमा सञ्चालन गरिने छ ।
- १७ विदेशबाट अएकाहरूलाई स्वरोजगार बनाउन अध्यक्ष रोजगार कार्यक्रम अन्तर्गत विभिन्न कार्यक्रमको व्यवस्था मिलाएको छु साथै युवा रोजगारीका लागि रूपान्तरण पहल आयोजना (सञ्चालन तथा व्यवस्थापन) कार्यविधि २०७६ बमोजिमका आयोजना कार्यान्वयनका लागि आवश्यक कार्यक्रमलाई पहल गरिनेछ ।
- १८ यस गाउँपालिका अन्तरगत रहेका वडा नं.६, ७ र ८ मा आलु, पिडालु पकेट क्षेत्र निर्धारण गरि गौरवको आयोजना सञ्चालन गरिनेछ ।
- १९ केदारस्युँ गाउँपालिकामा हरियो सागसब्जीको ब्यवसायिक उत्पादनको लागि तरकारी पकेट क्षेत्रको घोरणा गरी परम्परागत रूपमा गरी आएको कृषि कार्यमा आधुनिकिकरण, उन्नत बीउ विजन वितरण, अर्गानिक खेती प्रणालीको प्रयोग तथा यस क्षेत्रमा युवाको आकर्षण बढाई रोगारीको श्रृजना गर्ने नीति ल्याइनेछ । यस गाउँपालिका अन्तरगत वडा न ६, ७ र ८ मा उत्पादित अल्लोलाई प्रशोधन गरि घरेलु लघु उद्योगको रूपमा सञ्चालन गरि यस बाट रोजगारी सिर्जना हुनेछ ।
- २० सिचाई सुविधाका उचित बन्दोबस्त मिलाउने, मौरीपालन, तरकारी, फलफुल तथा वीउबीजन वितरण गर्ने तथा खेती योग्य जमिनको माटो परिक्षण कार्यक्रम गरि हिउँदे तथा वर्षे फलफुल खेती (स्याउ तथा सुन्तला किवि खेती) प्रचारप्रसार गर्ने र उत्पादित सामानहरूको बजार प्रवद्ध गर्दै कृषिमा थप लगानि गर्दै जाने नीति लिइनेछ ।
- २१ केदारस्युँ गाउँ क्षेत्रमा कृषि तथा पशुपालनलाई ब्यवसायिकरण गर्नको लागि यस्ता क्षेत्रमा अवश्यक तालिम दिने तथा पशुपालनमा वृद्धि गर्न नक्ष सुधार पशु स्वास्थ्य औषधी उपचार कर्यक्रमलाई निरन्तरता दिई गाउँपालिकाको तर्फबाट प्रोत्साहन स्वरुप थप अनुदान उपलब्ध गराउदै जाने नीति लिइनेछ ।
- २२ आय वृद्धि सम्बन्धि अल्पकालिन र दीर्घकालीन योजना तर्जुमा गरी लागु गरिनेछ । व्यवसाय दर्ता प्रकृत्यालाई सहज एवं सरल बनाइनेछ । प्रगतिशील कर प्रणाली लागु गरी प्रभावकारी कर संकलन गरिनेछ ।
- २३ केदारस्युँ गाउँपालिका उपाध्यक्ष युवा कार्यक्रम (सञ्चालन तथा व्यवस्थापन)कार्यविधि, २०७८ लागु गरिनेछ ।

अध्यक्ष महोदय,

सामाजिक विकास तर्फ

२४ सामाजिक विकास तर्फ कुल बजेटको २८ प्रतिशत हुन आउने रकम ३ करोड ९० लाख २८ हजार ७ सय ९४ रकम बजेट विनियोजन गरेको छु ।

२५ शैक्षिक सुधारमा म सक्षम छु कार्यक्रमलाई निरन्तरता दिइ विध्यार्थी- शिक्षक-अभिभावकलाई क्षमता अभिवृद्धि गरी शैक्षिक गुणस्तरियमा सुधार ल्याइनेछ ।

२६ "सबैका लागि शिक्षा सधैका लागि शिक्षा" भन्ने नारालाई मुर्तरुप दिन विभिन्न शैक्षिक कार्यक्रमहरू सञ्चालन गरिनेछ । गाउँ क्षेत्रमा निर्माण गरिने सबै भौतिक संरचना अंपाग मैत्री एवं लैंगिक मैत्री बनाउन नीतिगत व्यवस्था गरि लागु गरिनेछ ।

२७

छोरोलाई संस्थागत र छोरीलाई सामुदायिक विद्यालयमा पढाउने प्रचलनका कारण दिन प्रति दिन बढ्दैगएको शैक्षिकविभेद अन्त्य गर्न शिक्षामा समानता सामाजिक रूपान्तरणमा सहज कार्यक्रममा लागु गरिनेछ ।

२८ अन्तर वडा र अन्तरपालिका खेलकुद प्रतियोगिता सञ्चालन गरि खेलाडिको क्षमता अभिवृद्धि र खेलकुद विकास गरिनेछ ।

२९ सुरक्षित खोप प्रजनन स्वास्थ्य तथा पोषण जस्ता जनस्वास्थ्य संग सम्बन्धित आधारभुत सेवा सुविधालाई अझ प्रभावकारी बनाइने नीति लिइनेछ ।

३० समुदायमा न्युन आय भएको व्यक्तिहरूको लागि समुदायको सहभागीतामा टोल विकास संथाहरू समेतको परिचालन गरी दिगो जिवीकोपार्जनको सुनिश्चिताको लागि उद्यम विकास, प्रविधि हस्तान्तरण, स्वरोजगार, सीप विकास जस्ता लक्षित कार्यक्रम बनाइ प्रभावकारी रूपमा संचालन गर्ने कार्यलाई निरन्तरता दिईनेछ ।

३१ ऐतिहासिक धार्मिक, सांस्कृतिक तथा पर्यटकिय महत्वका स्थान, कला, संस्कृति, विभिन्न चाडपर्वहरूको संरक्षण, सम्बर्द्धन र विकासका लागि प्रोत्साहन दिने नीति लिइनेछ ।

३२ गाउँपालिकाको प्रशासनिक भवन निर्माणका लागि गत आ व २०७७।०७८ सालमा जग्गा खरिद गरि भवन निर्माणको प्रकृया अगाडी बढाइने छ । वडा कार्यालय भवनको लागि जग्गा व्यवस्थापन गराइनेछ ।

३३ गाउँ क्षेत्र भित्र गरिवी न्युनिकरणका लागि विपन्न वस्तीहरूको पाश्चचित्र र रणनीतिका आधारमा आधारभुत पूर्वाधारको विकास, सीप विकास र लक्षित कार्यक्रमहरूको संचालनमा जोड दिईनेछ ।

३४ पी.एच.टी विधिहरूद्वारा छनौट भएका गरिव घर परिवारको अन्तिम सुची अनुसार परिचय पत्र वितरण कार्यलाई निरन्तरतन दिइनेछ ।

अध्यक्ष महोदय,

पूर्वाधार विकास तर्फ

- ३५ पूर्वाधार विकास तर्फ कुल बजेटको २८ प्रतिशतले हुन आउने रकम रु ३ करोड ९० लाख २८ हजार ७ सय ९४ रुपैया विनियोजन गरिएको छ । गाउँपालिका क्षेत्रको दिगो, व्यवस्थित र दिर्घकालिन आधारभूत पूर्वाधार विकासका लागि सडक निर्माणमा जोड दिइनेछ । सम्पूर्ण वडाहरूमा सडकको सञ्जाल पुर्याइ नियमित रूपमा सञ्चालनमा ल्याइनेछ ।
- ३६ कृषि उत्पादन तथा उत्पादकत्व बृद्धि गर्न सिचाई कुलो निर्माण तथा मर्मत सम्भारमा जोड दिइनेछ ।
- ३७ लघु तथा साना जलविद्युत आयोजनाबाट विद्युत उत्पादन गर्ने कार्यलाई प्रोत्साहन गरिने छ ।
- ३८ भवन बनाउदा नक्सा पास गर्नुपर्ने प्रावधानलाई कडाईका साथ लागु गर्दै भवन सहिता कार्यविधि २०७५ लागु गरिनेछ ।
- ३९ गाउँपालिका भित्र संचालीत सडकहरूको स्तरोन्नती तथा मर्मत सम्भार हुने व्यवस्था मिलाइ बाह्र महिना सडक यातायात सञ्चालन गरिनेछ ।
- ४० विद्यमान आवधिक योजनालाई समय सापेक्ष रूपमा परिमार्जन सहित समायोजन गर्दै यसै आ व देखि कार्यान्वयनमा लैजाने निति लिइनेछ ।
- ४१ विगत देखि विभिन्न कारण घर निर्माण इजाजत नभएका तर घर निर्माण भई सकेको तथा निर्माण सम्पन्न प्रमाण पत्र लिन नसकिरहेकाहरूको हकमा सार्वजनिक सूचना मार्फत निवेदन आव्हान गरिनेछ । प्राप्त निवेदनहरू माथि एक कार्यटोली बनाई अध्ययन गरिनेछ र सो को आधारमा कानुनी दायरा भित्र रही इजाजत पत्र र निर्माण सम्पन्न प्रमाण पत्र प्रदान गर्ने व्यवस्था मिलाइनेछ ।
- ४२ गाउँपालिका सम्पूर्ण वडाहरूमा केन्द्रिय प्रसारणलाइन पुर्याइ उज्योलो गाउँपालिका बनाउने लक्ष्य लिएको छ ।
- ४३ गाउँपालिकामा एक घर एक धारा एक शौचालय अनुरूप प्रत्येक वडाको टोल टोलमा शुद्ध खानेपानीको व्यवस्था मिलाइनेछ ।
- ४४ संघ सरकार र प्रदेश सरकार संग ठुलो प्रकृतिका आयोजनाहरू माग गर्दा डी०पी०आर० को आवश्यक पर्ने भएकाले डी०पी०आर० को बजेट व्यवस्थापन गरि कार्यान्वयनमा ल्याइनेछ ।

अध्यक्ष महोदय,

बातावरण तथा विपद व्यवस्थापन

- ४५ बातावरण तथा विपद व्यवस्थापन तर्फ कुल बजेटको ७ प्रतिशत हुन आउने रकम रु ९७ लाख ५७ हजार १ सय ९८ रुपैया रकम विनियोजन गरिएको छ ।
- ४६ गाउँ क्षेत्र भित्रका सार्वजनि जग्गामा कुनै पनि बहानामा अन्य संघ संस्थाहरुलाई हस्तान्तरण र भोगाधिकार दिने कार्यलाई निरुत्साहित गर्ने नीति लिइनेछ ।
- ४७ विपद जोखिम न्यूनिकरणका उपायहरु अबलम्बन गरि पूर्वाधार निर्माणका कार्यहरु एकिकृत ढङ्गले अगाडी बढाइनेछ ।
- ४८ स्थानिय जनता सहकार्यमा एक घर दश विरुवा वृक्षारोपण गर्ने तथा सो को संरक्षण गरि केदारस्युँ गाउँपालिका हरियालामय बनाउने निती लिईनेछ ।
- ४९ वातावरण तथा सरसफाई कार्यक्रम संचालन गरि वातावरण तथा जलवायु परिवर्तनको बारेमा जनचेतना अभिवृद्धि गरिनेछ ।
- ५० भू- क्षय तथा जल उत्पन्न प्रकोप नियन्त्रण गर्न गाउँपालिकाले तार जाली उपलब्ध गराई जनसहभागीतामा प्रकोप न्यूनिकरण गरिनेछ ।
- ५१ विपद व्यवस्थापनका लागि स्थानिय प्रशासन संग समन्वय गरि उद्धार, खोजी , राहत जस्ता कार्यलाई प्रभावकारी बनाइने छ ।
- ५२ सामुदायिक बनमा उध्यम प्रवर्द्धन गरि आय आर्जन गर्ने नीति लिईनेछ ।

अध्यक्ष महोदय,

संस्थागत विकास, सेवा प्रवाह र सुशासन

- ५३ संस्थागत विकास सेवा प्रवाह र सुशासन तर्फ ७ प्रतिशत कुल हुन आउने रकम रु ९७ लाख ५७ हजार १ सय ९८ रुपैया विनियोजन गरिएको छ । गाउँपालिकाको मौजुदा जनशक्तिलाई आवश्यक तालिम प्रशिक्षणको माध्यमबाट मानव संसाधन विकास एव क्षमता अभिवृद्धि गरि कर्मचारीहरुलाई सेवामुखी एव जवाफदेहित पूर्ण बनाउदै जनतामा पुर्याउने सेव प्रवाहलाई प्रभावकारी बनाईनेछ । गाउँपालिकाको कार्यप्रकृति अनुसार आवश्यक पर्ने जनशक्तिको व्वस्था मिलाईनेछ ।
- ५४ गाउँपालिकाका पदाधिकारी तथा कर्मचारीहरुलाई अध्ययन अवलोकन भ्रमण तथा तालिम उपलब्ध गराई क्षमता विकास गरिनेछ ।
- ५५ विशेष आकस्मिक कार्य तथा कार्यप्रकृति अनुरूप जनशक्ति नपुग भएको अवस्थामा गाउँपालिकाले आफ्नो आन्तरिक श्रोतबाट व्यवस्थापन गर्ने गरि निश्चित अवधिको लागि कार्य विवरण तोकी सम्झौता बमोजिम कार्य गराईनेछ ।

- ५६ सुशासन प्रबर्द्धन पारदर्शिता तथा जवाफदेहिता बृद्धी गर्दै जनताले अपेक्षा गरे अनुरूपको सेवा प्रवाह गर्न सक्ने बनाउन समन्वय र सहकार्य लाई विशेष प्राथमिकता दिइनेछ ।
- ५७ गाउँ कार्यपालिकाको विधमान सगठन संरचना र दरवन्दीलाई निरन्तरता दिदै आगामी दिनमा अनुभव र अध्ययनका आधारमा पुनरावलोकन गर्दै समय सापेक्ष र नतिजा मुखी बनाउदै लगिनेछ ।
- ५८ गाउँ क्षेत्र भित्र रहेका सार्वजनिक सरकारी पर्ति जग्गाहरुको पहिचान लगत संकलन र संरक्षण गरिनेछ ।
- ५९ सेवा प्रवाहमा सरलताका लागि नागरिक वडा पत्र, सोधपुछ कक्षको व्यवस्था र सुचना प्रविधिको प्रयोग द्वारा सेवा प्रवाहलाई थप प्रभावकारी बनाइने छ । सामाजिक सुरक्षा भत्ता बैंक मार्फत वितरण गरिने व्यवस्था मिलाइनेछ ।
- ६० वित्तिय अनुसासन कायम राख्न पेशिक दिने प्रावधानलाई नियन्त्रण गरिनेछ । साथै समयमा योजना सम्झौता गरि जेठ मसान्त सम्म कार्य सम्पन्न गरि भुक्तानि लिने परिपाटीको विकास गरिनेछ साथै अनुगमनको कार्यलाई निरन्तरता दिइनेछ ।
- ६१ रु ५ लाख भन्दा माथिका आयोजनाहरुमा सुचना पाटी राख्ने र गुणस्तरीय काम गर्ने गरि सुचना पार्टीको विकास गरिनेछ । त्यसको लागि योजना संचालन गर्ने उपभोक्ता समितिका पदाधिकारीहरुलाई अभिमुखिकरण तालिमको व्यवस्था गरिनेछ ।
- ६२ गाउँपालिकाको कार्यालय तथा सबै वडा कार्यालयहरुको थप संस्थागत क्षमता विकास गरिनेछ ।
- ६३ अन्तर निकाय समन्वय बैठकहरु आयोजना गरि सबै पक्षको विकासमा सबै पक्षहरुको सहयोग परिचालन गरिनेछ ।
- ६४ न्यायिक समितिलाई क्रियाशिल बनाई मेलमिलापको माध्यमबाट जनतालाई छिटो छरितो तथा सर्वसुलव रुपमा न्याय पाउने व्यवस्था मिलाइनेछ ।
- ६५ गाउँपालिकाका प्रत्येक वडाहरुमा मेलमिलाप केन्द्र स्थापना गरिनेछ ।
- ६६ प्रचलित कानून ऐन नियम तथा न्यायिक समितिको क्षेत्रधिकार कार्य पदित अनुशिक्षण कार्यलाई जोड दिइनेछ ।
- ६७ न्यायिक समितिलाई व्यवस्थापन गर्नको लागि कानुनि सल्लाहाकारको प्रवन्ध मिलाइनेछ ।
- ६८ बाल विवाह, घरेलु हिंसा, छाउपडी प्रथा र अन्मेल विवाह लाई अन्त्य गर्न अभियान को रुपमा कार्यन्वयनमा ल्याइनेछ ।
- ६९ केदारस्थुं गाउँपालिका भित्रका नेपाल सरकारको सुरक्षा निकायहरुसग गाउँपालिकाको तर्फबाट समन्वयात्मक कार्य गरि गाउँ क्षेत्रको शान्ति सुव्यवस्थालाई प्रभावकारी बनाइने नीति लिइनेछ ।
- ७० केदारस्थुं गाउँपालिका क्षेत्र भित्र जयपृथ्वी राजमार्ग बर्षातको समयमा अवरुद्ध हुने भएकाले र गाउँपालिका भित्रका शाखा सडकहरु नियमित सञ्चालन गर्न सडक सफाइ कार्यक्रम लाई निरन्तरता दिइनेछ ।

- ७१ अन्तर निकाय बैठकहरू आयोजना गरि सबै पक्षहरूको विज्ञको सहयोगमा आवश्यक सल्लाह सुझाव बमोजिम दिर्घकालिन विकासकालागि समन्वय गरिनेछ ।
- ७२ न्यायिक समितिलाई क्रियाशिल बनाई मेलमिलापको माध्यमबाट जनतालाई छिटो छरितो तथा सर्वसुलभ रूपमा न्याय पाउने व्यवस्था मिलाइनेछ ।
- ७३ गाउँपालिकाका प्रत्येक वडाहरूमा मेलमिलाप केन्द्र स्थापना गरिनेछ ।
- ७४ प्रचलित कानुन ऐन नियम तथा न्यायिक समितिको क्षेत्रधिकार कार्य पढित अनुशिक्षण कार्यलाई जोड दिइनेछ ।
- ७५ न्यायिक समितिलाई व्यवस्थापन गर्नको लागि कानुनि सल्लाहाकारको प्रबन्ध मिलाइनेछ ।
- ७६ बाल विवाह, घरेलु हिंसा, छाउपडी प्रथा र अन्मेल विवाह लाई अन्त्य गर्न अभियान को रूपमा कार्यन्वयनमा ल्याइनेछ ।
- ७७ केदारस्युँ गाउँपालिका भित्रका नेपाल सरकारको सुरक्षा निकायहरसग गाउँपालिकाको तर्फबाट समन्वयात्मक कार्य गरि गाउँ क्षेत्रको शान्ति सुव्यवस्थालाई प्रभावकारी बनाइने नीति लिइनेछ ।
- ७८ गाउँपालिका भरीको विद्युतिकरणका लागि समपुरक बजेट रु २,७८,७७,७९०।००(२० प्रतिशत) रकम छुट्याइएको छ ।

अध्यक्ष महोदय,

अन्य

वित्तीय व्यवस्थापन तथा श्रोत परिचालन सम्बन्धी नीति

- १ वित्तीय व्यवस्थापन तथा श्रोत परिचालन गाउँ विकासको प्रमुख आधारलाई मूलमन्त्रको रूपमा लिई आन्तरिक श्रोत बृद्धि गर्ने तर्फ राजस्व असुलीका लागि गाउँपालिकाबाट टोली परिचालन गरिनेछ । साथै वित्तीय व्यवस्थापनको अनुगमन तथा सुपरिवेक्षण कार्यलाई एक कार्यदल बनाई प्रभावकारी कार्यान्वयन गरिनेछ ।
 - २ एकीकृत सम्पत्ति करलाई कार्यान्वयनमा ल्याउन अध्ययन कार्यदलबाट एक प्रतिवेदन लिइनेछ । एकीकृत सम्पत्ति कर कार्यान्वयनमा ल्याउनभन्दा अगाडी सभामा पेश भएको आर्थिक ऐन बमोजिम राजस्व संकलन गर्ने व्यवस्था मिलाइनेछ ।
 - ३ उपभोक्ता समितिबाट कार्य गर्ने भनि गाउँपालिका समक्ष भएको सम्झौताको विपरित कार्य गर्ने ठेकेदार वा तेश्रो पक्ष मार्फत गराएको भन्ने देखिएमा त्यस्ता उपभोक्ता समितिबाट भएको कार्यको भुक्तानी रोक्का राखि सम्झौता स्वतः रद्द हुनेछ । उपभोक्ता समितिको सञ्चालन तथा व्यवस्थापन सम्बन्धी विद्वमान कार्यविधिमा समसामयिक सुधार गरि गाउँ कार्यपालिकाबाट स्वीकृत गरि लागु गरिनेछ ।
 - ४ स्थानिय उपभोक्ता समितिबाट लागत सहभागितामा पूर्वाधार विकासको लागि अनुरोध भई आएमा सबै भन्दा बढी लागत सहभागिता गर्ने उपभोक्ता समितिको प्रस्तावलाई प्राथमिकतामा राखी कार्य गर्ने नीति लिइनेछ ।
- आर्थिक अनुशासन मितव्ययिता तथा पारदर्शिता सम्बन्धी नीति:
- ५ गाउँपालिकाबाट योजना सञ्चालन गर्दा सकेसम्म योजनामा पेशकी नदिइ रिनङ्ग विलको आधारमा कामको भुक्तानि दिने परिपाटीलाई निरन्तरता दिइनेछ ।
 - ६ गाउँपालिकाबाट सञ्चालित भौतिक पूर्वाधार विकास सम्बन्धी योजनाहरुको कार्य सम्पन्न भए पश्चाप अन्तिम भुक्तानी दिनु अघि अनिवार्य रूपमा कामको फोटो, सार्वजनिक सुनुवाई, सार्वजनिक परिक्षण गर्न लगाई सो को प्रतिवेदन प्राप्त भएपछी मात्र अन्तिम भुक्तानी दिने तथा योजना जाँचपास फरक फरक गर्ने कार्यलाई निरन्तरता दिइनेछ ।
 - ७ आर्थिक बर्ष २०७९।०८० उपभोक्ता समिति मार्फत सञ्चालन हुने योजनामा उपभोक्ता समितिको गठन योजना सम्झौता गर्दा सम्बन्धीत वडाको सिफारिस र यस्ता योजनाको अन्तिम किस्ता भुक्तानी गर्दा सम्बन्धीत वडाको सिफारिस, योजना सम्पन्नको फोटो प्राविधिक मुल्याकन कडाइका साथ पालना गर्ने नीति लिइनेछ ।

अन्त्यमा

" हाम्रो गाउँपालिका – उज्यालो गाउँपालिका " को लक्ष्य निर्माणको महान अभियानमा योगदान पुर्याउनु हुने संघीय सरकारका माननीयज्यू, प्रदेश सभाका मन्त्रीज्यू तथा माननीय ज्यूहरू संविधान सभाका सदस्य तथा पूर्वमन्त्री एव माननीय ज्यूहरू सम्पूर्ण राजनितिक दलका नेता कार्यकर्ता निजि तथा सहरकी क्षेत्र लगाएत हरेक क्षेत्रबाट महत्वपूर्ण निर्वाह गर्नुहुने कर्मचारी शिक्षक, श्रमिकबर्ग , नागरिक समाज, सञ्चार जगत लगाएत समस्त गाउबासी आमाबुवा दाजुभाई तथा दिदिबहिनीहरूमा हार्दिक धन्यवाद तथा आभार व्यक्त गर्न चाहान्छु ।

मनिषा धामी
गाउँपालिका उपाध्यक्ष
केदारस्युँ गाउँपालिका